

# DUN ĠUZEPP VELLA FUNDATUR U MARTRI TAL-EWKARISTIJA

*Taghrif miġbur minn Joseph Said*

Din is-sena jahbat iċ-ċentinarju tal-Konsagrazzjoni tal-Knisja tal-Qalb ta' Ġesù fin-Nadur li saret fit-22 ta' Mejju 1910.

Il-Fundatur ta' din il-knisja kien il-qassis Naduri Dun Ġuzepp Vella li twieled fis-16 ta' Novembru 1854, mit-twajba nies tal-Knisja Mikieli u Angla, imwielda Curmi. Dakinhar stess, din it-tarbija giet mghammda mill-Kappillan tan-Nadur, Dun Ġwann Battista Grech. It-tfajjel Ġuzeppi rċieva s-Sagrament tal-Grizma meta kien ghad ghandu erba' snin, fis-16 ta' Frar 1858, mill-Isqof Pace Forno.

Wara li ghadda l-kors primarju fl-iskola tan-Nadur, li allura kienet fetthet fl-1842 (it-tieni skola f'Ghawdex wara dik tar-Rabat) kompli l-istudji sekondarji tiegħu fis-Seminarju, dak inhar immexxi mill-Ġiżwiti, sakemm ordna saċerdot fil-15 ta' Ġunju 1878 u kien ikkonsagrat mill-Isqof Pietru Pace, wara li qala' d-dispensa minn Ruma billi ta' 24 sena kien ghadu taht l-età.

Dun Ġuzepp sa minn dejjem kien miġbud lejn l-Ewkaristija. Kellu devozzjoni speċjali tant li mill-ewwel snin tas-saċerdozju tiegħu, habrek u stinka u ta ruħu u ġismu għat-tkattir u devozzjoni tal-poplu lejn Ġesù Sagramentat. Il-missjoni tiegħu ma kinitx hlief xogħol għal dan il-ghan. Nafu li mal-ewwel snin tas-saċerdozju tiegħu, dlonk intefa' għall-propogazzjoni tal-Ewkaristija, u kien jiġbor tfajliet għat-tagħlim u jhegġiġhom biex ikunu devoti u leali lejn l-Ewkaristija Mqaddsa. Din il-kongregazzjoni ta' tfajliet, sirt naf biha mill-qrib, billi fost dawn it-tfajliet li kienu jiehdu sehem, kien hemm ommi, sekonda kuġina tiegħu, li kienet tirrakkontali b'dawk il-laqgħat li Dun Ġuzepp kien jgħamlilhom fil-knisja, u bit-tagħlim imhegġeġ li kien johroġ minn fomm.

Barra minn dan, kien, għal hames snin shah, itterraq bil-mixi lejn il-Qala ta' kull jum, biex jagħti s-servizzi saċerdotali tiegħu lis-sorijiet ta' hemm.

Nafu li l-poplu kollu u kull min kien jafu kien japprezza l-umiltà li kellu, il-hlewwa u t-tjubija kienu tabilhaqq xempju tat-tjubija qaddisa tiegħu, iċ-ċaħda tiegħu kienet kbira tant li qatt ma qata' t-tgħakkis, sewwa minn ġewwa kif ukoll minn barra, kif jixhdu dawk li kienu qrib tiegħu u li kellu x'jaqsam magħhom. Fi kliem dawn, kien iqatta' hajtu ta' qaddis. Jingħad ukoll, li, biex jgħakkes lilu nnifsu kien jorqod fl-art jew fuq l-injam. Dwar it-tgħakkis ta' ġismu, instabu wkoll iċ-ċillizzi, għodda li kienet tintuza dak inhar biex wiehed jgħakkes lill-ġismu.

Alla u l-Ewkaristija kienu għalih l-uniku oġġett tal-hsibijiet tiegħu u dawn il-hsibijiet komplew anke wara mewtu.


Mit-tfulija tiegħu beda juri devozzjoni speċjali lejn Ġesù Ewkaristija. Mera ta' dan hi l-knisja li bona, li kienet il-kaġun ta' hajtu u li qatt ma kellu x-xorti li jaraha mitmuma, billi miet qasir il-ghomor minhabba l-inkwiet li kellu u s-sofferenzi li ghadda minnhom matul il-kostruzzjoni ta' din il-holma. Minkejja li thabat kemm felaħ biex jibni l-knisja ma jfissirx li kollox kien ward u żahar. Minn xi notamenti tiegħu stess, nafu li sab diffikultajiet enormi biex fl-aħħar mill-aħħar qala' l-permess meħtieġ li kien ilu jithabat għalih. Kien diffiċli hafna għalih biex jottieni permiss saħansitra minn għand l-Awtoritajiet Ekkleżjatiċi, (ara silta minn wiehed min-notamenti personali), fejn wera l-preokkupazzjoni tiegħu. Madanakollu kien dejjem sottomess lejn l-awtorità tal-knisja li fiha dejjem wera r-rieda t'Alla.

Barra mil-laqgħat li kien ikollu mat-tfajliet, kienet l-għaxxa tiegħu wkoll li jlaqqa' n-nies biex jitolbu miegħu kull filgħaxija waqt li kien jgħasses il-progress tal-bini tal-knisja, li kien holom biha wisq qabel u li issa kien ċert li din ix-xewqa tiegħu ser ssir realtà.

Għex hajja ta' talb, ta' meditazzjoni, ta' xogħol, ta' silenzju u ubbidjenza. Nafu li qeda dejjem id-doveri saċerdotali tiegħu bl-akbar reqqa u skruplu. Il-missjoni li hu twieled għaliha, iddedikaha għal hajtu kollha, għall-knisja li xtaq jibni li kienet il-mimmi t'għajnejh. U bit-tagħlim u l-hidma tiegħu, kien ta' eżempju u ta' għajjnuna mill-aktar kbira lil ta' madwaru. Dejjem għex u hadem biex ixerred il-kult tal-Ewkaristija. Minkejja li thabat kemm felaħ biex jibni l-knisja, ma jfissirx li qabel ma beda dan ix-xogħol ma sabx tfixkil kbir. Min-notamenti li kien inizzel (djarju), jgħid li thabat kemm felaħ biex fl-aħħar mill-aħħar, jottieni l-permess mingħand l-awtoritajiet ekkleżjatiċi (ara silta minn

wiehed min-notamenti personali), billi f'dawk iż-żminijiet kienet tinbena wkoll il-Knisja tal-Qalb ta' Ġesù fil-Fontana. Madankollu, ir-rieda qawwiya u soda li kellu f'moħħu, bil-għajjnuna tal-istess Ewkaristija, ma qatax qalbu u baqa' jithabat sakemm qala' l-permess.

Kulhadd kien imsaħhar wara l-umiltà, l-onestà, il-hlewwa u t-tjeba li kellu. Kien tabilhaqq xempju tat-tjubija. Dawk li kienu jafuh u kienu midhla tiegħu, jixhdu li kien jgħakkes lilu nnifsu u bħalma għidt aktar 'l quddiem, kien jagħmel dan bħala suffraġju. Kellhom esperjenza personali tas-sofferenzi li ghadda minnhom matul hajtu. Kien jikkonforta lil niesu u lil kull min kien jersaq lejha fil-qrar li jien jehodlu hafna hin tal-ġurnata. Qrar, li kien iservi ta' kalamita tal-penitenti, biex anke huma, jduqu fit-tjubija saċerdotali tiegħu.



**Dun Ġuzepp Vella**


Fundatur tal-Knisja tal-Qalb ta' Ġesù, Nadur.

Twieled	Lahaq Qassis	Miet
16-11-1854	15-6-1878	17-6-1906

Barra mix-xoghol tar-ruħ u tal-moħħ, kien anke jagħmel xoghol manwali. Difatti kien jillega l-kotba personali bħalma huma manuskritti u notamenti oħra. Kien ukoll jagħmel xoghol ta' mastrudaxxa, u anke ta' skarpan kien imidd idu. Kien jagħmel żraben għalih innifsu. Difatti kienet instabet żarbuna fir-residenza tal-familja li kienet tiegħu stess, magħmula minnu.

Tant kien imsaħħar lejn l-Ewkaristija, li meta wasal iż-żmien biex jagħzel il-lokalitaċ biex jibni l-knisja proġettata, għad li l-familja kellha propjetaċ immxerda man-Nadur kollu li setaċ juża' għal dan il-ghan għal kuntrarju għażel u akkwista lokalita minghand il-Markiz Scicluna, lokalita li kienet faċċata tal-abitazzjoni tiegħu u ftit passi 'l bogħod mnejn kien joqgħod. Dan għamlu biex ikun qrib kemm jista' jkun lejn l-Ewkaristija, kemm mentalment kif ukoll fizikament. Mhux ta' b'xejn, li anke' wara mewtu, Ġesù ppermetta, li l-fdalijiet mortali tiegħu ikunu mill-aktar qrib lejn Ġesù fit-Tabernaklu, bħala wieħed jistaċ jara meta jidhol f'din il-knisja.

Barra minn dan kollu, kien bniedem sempliċi daqs tarbija. Bniedem li ma kienx jaf x'inhu hażen. Karattru li anke xi darba ġabu fl-inkwiet. F'kelma waħda, il-kotba li jimlew il-librerija li hu stess kien għamel, jirriflettu il-hajja qaddisa li għex.



Kien studjuż assidwu tal-Filosofija u tat-Teoloġija. Difatti nsibu, fost l-oħrajn, trattati u manuskritti dwar il-Filosofia-Logicoae Primus u Secundus Scriptus. Trattat iehor fuq 'Tractatus Dogmatico Theologiae - De Deo Uno -1875.

Żewġ trattati oħra fuq il-ġeometrija datati 21 ta' Settembru 1869 u l-iehor tal-1870. Manuskritt iehor fuq il-ġeografija Fizika. Trattat iehor li nkiteb meta kien għadu djaknu fl-1877 fuq it-Teoloġija. Barra minn hekk, insibu kwantità oħra ta' kotba, li l-biċċa l-kbira jttkellmu fuq ir-Religjon.

Mietta' qaddis. Mifni bl-inkwiet u uġiegh li nqalagħlu matul iż-żminijiet tal-kostruzzjoni tal-knisja, u biex jgħaqqad dan kollu, haddiem minn Sannat, waqa' għall-isfel meta l-kostruzzjoni tal-knisja kienet 'l fuq mill-garnicum, għoli ta' 'l fuq minn tletin pied. Dun Ġużep kien prezenti, u ha l-qatgha li swietlu hajtu. Il-haddiem, l-għada reġa' mar għax-xogħol, donnu ma ġara xejn, veru miraklu ċar, waqt li Dun Ġużep hass dik id-daqqa ta' strument li għalih kien il-martirju tal-mewt tiegħu. Għex għal dan l-ideal li kellu ikun il-martirju tiegħu. Verament li t-twajjeb Dun Ġużep kien IL-FUNDATUR U L-MARTRI TAL-EWKARISTIJA.

## Il-Festa tal-Imnarja

Malta w Ghawdex dlonk jifirhu  
Hekk kif tfeġġ fuqna l-Imnarja;  
Kif naqbad infisser ruhi  
Ċerta bidla tinhass fl-arja!

Għax dil-festa mhix komuni --  
Fil-Buskett u fin-Nadur  
L-atmosfera ferrehija  
U niesna bi għarha tmur.

Il-prodotti u l-ghelejje  
Frott il-hidma ta' dirghajh  
Il-bidwi johroġ fil-berah --  
Sigħat twal f'xemx, fuq saqajh.

Mill-qalb dil-festa issellem  
Lill-Appostlu Kbir tal-ġnus,  
U lil Pietru, s-sajjed għaqli --  
Wara Kristu kien isus!

Dawn it-tnejn spiċċaw biex ċarċru  
Demmhom għal Kristu l-Mulej;  
Riedu biss 'l-Imghallem jixbhu  
Le ma qagħdu jaraw x'ġej!

Wieħed spiċċa rasu 'l isfel  
Mislub m'ghuda ta' salib;  
L-iehor spiċċa b'rasu barra  
Biex miet għall-aqwa habib.

Fin-Nadur insibu statwa  
B'dawn iz-żewġ kolonni kbar;  
Fid-disgħa w ghoxrin ta' Ġunju  
Lilhom tqimhom sat-ftal żgħar.

Ta' kull sena ha nifirhu,  
Naqbzu, niżfnu għalenija  
Għax l-Imnarja hija l-festa  
Minn kulhadd wisq mistennija.